



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

दीन दयाल उपाध्याय ग्राम ज्योति योजना

बिजली सब के लिए शिविरों में 1125 घरेलू कनेक्शन जारी

जयपुर 6 फरवरी। दीनदयाल उपाध्याय ग्राम ज्योति योजना के अंतर्गत रविवार 5 फरवरी 2017 को जयपुर डिस्कॉम क्षेत्र में 10 जिलों में आयोजित बिजली सब के लिए शिविरों में 1125 घरेलू बिजली कनेक्शन शिविर स्थल पर ही जारी किए गए हैं।

जयपुर विद्युत वितरण निगम द्वारा जारी विज्ञप्ति के अनुसार जयपुर डिस्कॉम में दीनदयाल उपाध्याय ग्राम ज्योति योजना के अंतर्गत नए विद्युतीकृत क्षेत्र व उसके आस-पास पूर्व में विद्युतीकृत गांवों में घरेलू बिजली कनेक्शन जारी करने के लिए रविवार 5 फरवरी को शिविरों का आयोजन किया गया। इन शिविरों में 2341 आवेदन प्राप्त हुए, जिसमें से 1125 आवेदकों को मौके पर ही कनेक्शन जारी कर लाभांशित किया गया। शेष आवेदकों को भी शीघ्र ही कनेक्शन जारी कर दिए जाएंगे। रविवार को जारी किए गए कनेक्शनों में 334 बीपीएल परिवारों को निशुल्क कनेक्शन जारी किए गए हैं एवं 791 अन्य आवासों को बिजली कनेक्शन जारी किए गए हैं।

जयपुर विद्युत वितरण निगम में अलवर जिले में 102 कनेक्शन जारी किए गए हैं इसके अतिरिक्त दौसा जिले में 153, टोंक जिले में 180, भरतपुर जिले में 22, सवाई माधोपुर जिले में 113, बूंदी में 133, झालावाड़ में 147, कोटा जिले में 32, करौली जिले में 100 और बारा जिले में 143 घरेलू बिजली कनेक्शन जारी किए गए हैं।

प्रेस विज्ञप्ति संख्या- 518/2017